

سوال

میں نے ایک جائدادی بینک سے دو لاکھ اکاون ہزار نو صد ریال قرض حاصل کر رکھا ہے اور اس کی سالانہ قسط میں ادائیگی کر رہا ہوں ، کیا بینک کے اس قرض کے ہوتے ہوئے میں حج کرسکتا ہوں ؟

پسندیدہ جواب

الحمد لله.

حج فرض ہونے کی شرائط میں ایک شرط استطاعت بھی ہے ، لہذا اگر حج کے وقت آپ حج کا خرچہ اور قسط ادا کرنے پر قادر ہوں تو آپ پر حج کی ادائیگی فرض ہو جائے گی ، اور اگر یہ دونوں کام کرنے میں مشکل ہیں تو پھر آپ قسط کی ادائیگی کو مقدم رکھیں جو آپ سے طلب کی جا رہی ہے ، اور حج کو استطاعت پیدا ہونے تک مؤخر کر دیں ۔

کیونکہ اللہ سبحانہ و تعالیٰ کا فرمان ہے :

اور اللہ تعالیٰ نے ان لوگوں پر جو اس کی طرف راہ پاسکتے ہوں اس گھر کا حج کرنا فرض کر دیا ہے آل عمران (97) ۔

اللہ سبحانہ و تعالیٰ ہی توفیق بخشنے والا ہے ۔